
Ghusrineshvara Mahatmya Varnanam

ಘುಸ್ರಣೇಶ್ವರಮಹಾತ್ಮ್ಯವರ್ಣನಂ

Document Information



Text title : Ghusrineshvara Mahatmya Varnanam

File name : ghusrRiNeshvaramahAtmyavarNanam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 19| 1-34||

Latest update : June 18, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಘುಸುನೇಶ್ವರಮಹಾತ್ಮ್ಯವರ್ಣನಂ



ಈಶ್ವರಃ -

ಅಸ್ಯೇಕಂ ಕ್ಷೇತ್ರಮಬಲೇ ಘುಸುನೇಶ್ವರಸಂಜ್ಞಕಂ .
ಜ್ಯೋತಿರ್ಲಿಂಗಂ ಮಹಾದೇವಿ ಶ್ರ್ಯಣು ತನ್ನಹಿಮಾಂ ಪುನಃ .. 1..
ಹೃತರತ್ನಾಃ ಪುರಾ ಸರ್ವೇ ಕ್ಷೀರಸಾಗರಪೂರ್ವಕಾಃ .
ಸಮುದ್ರಾಸ್ತೇಷು ಸಂಭೂಯ ತಪೋಽತಪ್ಯಂತ ದಾರುಣಂ .. 2..
ಪರಿಮಾನ್ಮಮುಖಾಃ ಸರ್ವೇ ವೇಲಾಕಲ್ಲೋಲವರ್ಜಿತಾಃ .
ಹೃತಮಂಡಂ ಯಥಾ ಭಾತಿ ದಧಿಭಾಂಡಂ ಸುರಾಧಿಪೇ .. 3..
ನಿಸ್ಸಾರಭೂತಾ ನಿಸಾರಾಃ ಸಾಗರಾ ಮಾಮುಪಾಯಯುಃ .
ಭಸ್ಮನೋದ್ಗೂಲ್ಯ ಸರ್ವಾಂಗಂ ರುದ್ರಾಕ್ಷವರಕಂಕಣಾಃ .. 4..
ಜಪಂತಃ ಶತರುದ್ರೀಯಂ ಪಂಚಾಕ್ಷರಪರಾಯಣಾಃ .
ಲಿಂಗಪೂಜಾಪರಾ ನಿತ್ಯಂ ಘುಸುನೇಶ್ವರಾರ್ಚನೇ ರತಾಃ .. 5..
ಬಿಲ್ವಪತ್ಯೈಶ್ಚ ಕಮಲೈಃ ರಕ್ತನೀಲೋತ್ಪಲೈರಪಿ .
ತತಃ ಕಾಲಾಂತರೇ ದೇವಸ್ತೇಷಾಂ ಪ್ರಾದುರಭೂತ್ಪುರಃ .. 6..
ದೃಷ್ಟ್ವಾ ಶಿವಂ ತುಷ್ಟುವಸ್ತೇ ಸಮುದ್ರಾ ಮಾಂ ತದಾಂಬಿಕೇ .
ಪುಣ್ಯಮಾರ್ಯಂ ಪುರಾರಾತಿಮರಾತಿಂ ಮನ್ಮಥಸ್ಯ ಚ .. 7..
ಅಂತಕಸ್ಯ ಚ ದೇವೇಶಂ ಮಹೇಶಂ ವೃಷಭಧ್ವಜಂ .
ಅಂಧಕಾಂತಕಮಾಶಾಸ್ಯಂ ತ್ರಿಯಂಬಕಮುಮಾಸಖಂ .. 8..
ಪ್ರಣಮಾಮೋ ಮಹಾದೇವಮುದಾರಾಂಗಂ ಕಪರ್ದಿನಂ .. 9..
ಮಹೋದಾರಾದ್ರತ್ನಹಾರೋರುಕಂಠಂ ಭುಸುಂಠೀಕರಾಬ್ಜಂ ಗರಾನೀಲಕಂಠಂ .
ಗೃಣದ್ರುದ್ರಜಾಪ್ಯಾಘಾಹಾರಂ ಹರಂತಂ ಮಹಾಕಾಮರತ್ನಕ್(?) ಪರೀತಂ ಲುಠಂತಃ .
ಸದಾ ನೋ ಭವಾಬ್ಲೌ ಪರಿತ್ರಾಹಿ ಶಂಭೋ .. 10..
ತವಾಂಘ್ರಿದ್ವಂದ್ರಾಚ್ಯಾವಿಧಿನಿಯತಭಾರಾತ್ಕತಯಾ
ಸದಾ ನೇದಿಷುಶ್ಚೇತ್ತ್ವಯಿ ಚ ಸಹಿತೋ ಜಾಪನಪರಃ .
ಸ ಏವಾನುಗ್ರಾಹ್ಯಸ್ತವ ಹಿ ಸತತಂ ಹೃದ್ಯತಮ ಇತ್ಯಹೋ
ಭಾವೋ ಭಾವೈರ್ಭವಹರ ಭವಾಬ್ಧಿಂ ಸ ತರತೇ .. 11..
ತವ ಗುಣಗಣಗಣನಾ ವಾ ಕೇನ ಕಾರ್ಯಾ ಮಹೇಶ

ಶ್ರುತಿಶಿಖರನಿವಿಷ್ಟಃ ಶಾಂತಚಿತ್ತೈಕಗಮ್ಯಃ .
 ಭುವನಭವನಮಧ್ಯೇ ಕಶ್ಚಿದನ್ಯೇವ ಶಂಭೋ
 ತವ ಪದಕಮಲೋತ್ಥಾಮೋದಸಮೋದಿತಾತ್ಮಾ .. 12..
 ಅಸ್ಮಿನ್ಮಹತ್ಕರ್ತೃವಗಸ್ತ್ವಮೀಶೋ
 ವಿಶ್ವೇಶ ಆಶಾಸ್ಯ ಇತಿ ಪ್ರತೀತಃ .
 ನಿಷಂಗಭೂತಾನ್ಭಯತಶ್ಚ ಸಾಗರಾನ್
 ಅಸ್ಮಾನಥೋ ಪಾಹಿ ಮಹೇಶ ದಿಷ್ಟ್ಯಾ .. 13.. (ದೃಷ್ಟ್ಯಾ)
 ಇತಿ ಸಾಗರವಾಕ್ಯಾನಿ ಶ್ರುತ್ವಾಽಹಂ ಗಿರಿಜೇ ತದಾ .
 ತೇಷಾಂ ಪ್ರಸನ್ನೋ ಹ್ಯಭವಂ ತಾಂಸ್ತದಾ ಪೂರಯಾಮಿ ವೈ .. 14..
 ರತ್ನೈರನರ್ಘೈಃ ಶತಶಸ್ತಿಮಿಂಗಿಲಗಣೈಸ್ತದಾ .
 ಪುರಾಂಧಕಾಸುರಂ ಹತ್ವಾ ತದ್ರಕ್ತಾಕ್ಷಂ ಕರೇ ಮಮ .. 15..
 ನ ಧಾರ್ಯಮಿತಿ ದೇವೇಶಿ ಭೂಮೌ ಶೂಲಂ ಮಹತ್ತರಂ .
 ತದಾ ತ್ಯಕ್ತಂ ಮಯಾ ದೇವಿ ಘನಸೃಣೀಶ್ವರಸನ್ನಿಧೌ .. 16..
 ಶೂಲಪಾತಮಭೂನ್ನಾಮ್ನಾ ತತ್ತೀರ್ಥಂ ಸುಮನೋಹರಂ .
 ತತ್ಪಾಗರಜಲೈಃ ಪೂರ್ಣಂ ಶೂಲಪಾತಂ ಮಹತ್ಸರಃ .. 17..
 ವಸಂತಿ ಶೈವಾ ನಿಯತಂ ಶೂಲಪಾತಸರಸ್ತಟೇ .
 ಪಂಚಾಗ್ನಿನಿರತಾಶ್ಚಾನೈ ವಾಯುಭಕ್ಷಾಸ್ತಥಾಪರೇ .. 18..
 ಅಶ್ಮಕುಟ್ಮಾ ಮಹಾದೇವಿ ದಂತೋಲೂಖಲಿನಸ್ತಥಾ .
 ಸರ್ವೇ ಮಲ್ಲಿಂಗಪೂಜಾಭಿಃ ನಯಂತ್ಯಾಯುರ್ಮುನೀಶ್ವರಾಃ .. 19..
 ಭಸ್ಮಾಭ್ಯಕ್ತಾಃ ಸದಾ ಗೌರಿ ಶಿವನಾಮಜಪಾದರಾಃ .
 ತತ್ರ ತಾನ್ಸತತಂ ದೃಷ್ಟ್ವಾ ನಿಲಿಂಪಾ ಭಯಕಂಪಿತಾಃ .. 20..
 ಇಂದ್ರೋಪೇಂದ್ರಾ ವಚಯಿತ್ವಾ ವಿಷ್ಣೋರ್ದೇವಪದೇಷು ಚ .
 ತೇಷಾಂ ವಾಂಛಾ ನೈವ ಗೌರಿ ಮತ್ಪಾದಾರ್ಚಾಪರಾಯಣಾಃ .. 21..
 ತೃಣಾಯ ತೇ ಮಹೇಶಾನಿ ವಿಷ್ಣಾವ್ವಿದೀನಾಂ ಪದಂ ಶುಭಂ .
 ಮತ್ಪಾದಭಾವ ಸಕಲಾ ಭಾವಾನಾಂ ಭೂತಯಃ ಸದಾ .. 22.. (ಸಕ್ತಾನಾಂ)
 ಪದೇ ಪದೇ ಭವಿಷ್ಯಂತಿ ಭಾವುಕಾನಿ ನ ಸಂಶಯಃ .
 ಭವಾನಿ ನಿಯತಂ ಸತ್ಯಂ ಮಮ ಭಕ್ತಸ್ಯ ಕೇವಲಂ .. 23..
 ಮದ್ಭಕ್ತವರ್ಯೈರ್ಧ್ಯೈರ್ತ್ಯೈಸ್ತಾ ಲೋಕಾಃ ಸರ್ವೇ ಚತುರ್ದಶ .
 ಅಗನ್ಯೇನಾಪಿ ಭಕ್ತೇನ ಸಾಗರಾಶ್ಚುಲಕೀಕೃತಾಃ .. 24..
 ವೀರಭದ್ರಗಣೇನಾಪಿ ಬ್ರಹ್ಮವಿಷ್ಣಾವ್ವಿದಯಃ ಸುರಾಃ .
 ದಕ್ಷಯಜ್ಞೇ ತದಾ ಗೌರಿ ಶಿಕ್ಷಿತಾಶ್ಚಾಪಿ ಖಂಡಿತಾಃ .. 25..

ಏತಾದೃಶಾನಾಂ ಭಕ್ತಾನಾಂ ಸುರೇಷು ಗಣನಾಽಪಿ ನ .
ಕಿಂ ಚತುರ್ದಹಲೋಕೋತ್ಥಶ್ರಿಯಾ ತೇಷಾಂ ಭವಿಷ್ಯತಿ .. 26..
ಆಪಾತಮಧುರಾ ಸಾ ಶ್ರೀಃ ಸಂಯೋಗಾ ಹಿ ವಿಯೋಗಜಾಃ .
ಧನಧಾನ್ಯಾನಿ ಸರ್ವಾಣಿ ರತ್ನಾನಿ ವಿವಿಧಂ ವಸು .. 27..
ನಶ್ವರಾಣ್ಯತಿದುಃಖಾನಿ ಭಯಮೂಲಾನಿ ಶಂಕರಿ .
ಮಮ ಭಕ್ತಿಃ ಸದಾ ಗೌರಿ ಅನಶ್ವರಸುಖಂ ಧನಂ .. 28..
ಮುಕ್ತಯೇ ಮಮ ಭಕ್ತಿಶ್ಚ ಬಂಧಾಯ ನರಕಾಯ ಚ .
ಧನಂ ತದ್ಭೃತಿಕಂ ಗೌರಿಂ ಸರ್ವಾಪನ್ನಿಲಯಂ ಸದಾ .. 29..
ಆನಂದಕಂದಂ ಮದ್ಭಕ್ತಿಮೋಕ್ಷದಾ ಕಾಮದಾ ಧ್ರುವಂ .
ತಯಾ ಭಕ್ತ್ಯಾ ವಿರಾಜಂತೇ ಚಂದ್ರರೇಖೇವ ಶಾರದೀ .. 30..
ಮದ್ಭಕ್ತಾ ನಿಯತಾಃ ಸರ್ವೇ ವಸಂತಿ ಶಿವಪೂಜಕಾಃ .
ತೃಣೇಕೃತೇಂದ್ರಚಂದ್ರಾನಾಂ ತೇಷಾಂ ಸ್ವರ್ಗಸ್ತು ತುಚ್ಛಕಃ .. 31..
ಅಚ್ಛಾನಾಂ ಚ ನಿರಿಚ್ಛಾನಾಂ ಮಚ್ಛಾಸನಯತಾತ್ಮನಾಂ .
ಆನಂದನಂದಿತಸ್ವಾಂತ ಆನಂದಘನಪೂಜಯಾ .. 32..
ತೇ ವೈ ಶಿವರಸಾಸ್ವಾದನಂದಿತಾಖಿಲವೃತ್ತಯಃ .
ಘಸುಸೃಣೇಶಪದದ್ವಂದ್ವಪೂಜಾಕ್ಷಪಿತಕಲ್ಮಷಾಃ .. 33..
ವಸಂತಿ ಸತತಂ ಶೈವಾಃ ತಸ್ಮಿನ್ನೈತ್ರೇ ಗಿರೀಂದ್ರಜೇ .. 34..
.. ಇತಿ ಶಿವರಹಸ್ಯಾಂತರ್ಗತೇ ಶಿವಪಾರ್ವತೀಸಂವಾದೇ ಘಸುಸೃಣೇಶ್ವರಮಹಾತ್ಮ್ಯವರ್ಣನಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಾಃ ಪಂಚಮಾಂಶಃ . ಅಧ್ಯಾಯಃ 19. 1-34..
- .. shrIshivarahasyam . bhargAkhyah panchamAMshaH . adhyAyaH 19. 1-34..

Notes:

Shiva describes to Parvati, the glory and merits of worshipping at Ghusrneshwara Jyotirlinga located near Bhimarathi river.

The shloka numbers are maintained per the source text.

Proofread by Ruma Dewan

Please send corrections to sanskrit@cheerful.com

